

మల్లన్న జాతర నేటి నుంచే..

మల్లికార్జున స్వామి వారి మూలవారాల్




● మల్లన్నపేటలో ఏర్పాటు పూర్తి చేసిన కమిటీ ● ముస్సాబైన్ స్వామి వారి ఆలయం ● వచ్చే నెల 10 వరకు ఉత్సవాల నిర్వహణ

గొల్లపల్లి, డిసెంబర్, 17: భక్తితో కొలిచే భక్తుల కొంగుబంగారమై వెలుగొండుతున్న దైవం మల్లన్నపేట మల్లికార్జున స్వామి. ఎంతో మహిమగల దేవుడిగా ప్రతీతి. కరీంనగర్ కు 82 కిలోమీటర్ల దూరంలో ఉన్న గ్రామమైన మల్లన్నపేటలో వెలిసిన దైవం మల్లికార్జున స్వామి. జగిత్యాలకు 12 కిలోమీటర్ల దూరంలో ఉన్న ఈ ద్వితల (రెండు అంతస్తుల ఆలయం) ఆలయంలో పరమేశ్వరుడు లింగం రూపంలో వెలిశాడు. గొల్ల కురుముల ఆరాధ్య దైవమైన మల్లికార్జున స్వామిని ఇక్కడి ప్రజలు దొంగమల్ల స్వామిగా, పుష్టి మల్లన్నగా కొలుస్తుంటారు. చాకుక్క శిల్పకళారీతుల్లో ఉన్న ఈ ఆలయం పొలాన రాజులచే పడకొండో శతాబ్దములో నిర్మించబడింది. ఈ ఆలయాన్ని పొలాన రాజులు తప్పక వారీకి ఆపగించారు. అప్పటి నుంచి తప్పక వారి ఆదీనంలో ఉండగా, వారు ఫౌండరీ ట్రస్టులుగా ఉంటూ ఆలయంలో పూజలు నిర్వహిస్తున్నారు. ఈ గ్రామంలో ఆలయం ఉన్నందువల్లే గ్రామాన్ని మల్లన్నపేటగా పిలుస్తుంటారు. రెవెన్యూ రికార్డుల్లో మాత్రం ఈ గ్రామం పేరు తిర్పలాపురం (ఎమ్)గా ఉంటుంది. కాగా ప్రజల విన్నపం మేరకు ఈ ఏడాదిలోనే మంత్రి కొప్పుల ఈశ్వర్ గెజిట్ ద్వారా ఈ గ్రామం పేరును మల్లన్నపేటగా మార్చుతూ జివో తీసుకువచ్చారు. అప్పటి నుంచి రెవెన్యూ రికార్డుల్లో మల్లన్నపేటగా మార్చారు.

పష్టితో జాతర ప్రారంభం

జగిత్యాల జిల్లా గొల్లపల్లి మండలం మల్లన్నపేట మల్లికార్జున స్వామి జాతర ఉత్సవాలకు ఆలయం ముస్తాబైంది. ఈనెల 18 నుంచి జనవరి 10 వరకు జాతర నిర్వహించేందుకు ఆలయ కమిటీ ఏర్పాటు చేసింది. మార్గశిర మాస శుద్ధ పంచమి తర్వాత వచ్చే పష్టితో జాతర ఉత్సవాలు ప్రారంభం కావడంతో పష్టి మల్లన్న జాతరగా పిలుస్తారు. రెండు అంతస్తుల ఆలయంగా ఉండడంతో రెండు తలల ఆలయంగా పిలుస్తుంటారు. అంటే రెండంతస్తుల ఆలయాలు రాష్ట్రంలో అరుదుగా ఉన్నాయి. అందులో ఈ ఆలయం ఒక్కటి. ఈనెల 17న రాత్రి స్వామి వారి కల్యాణం, సోమవారం మహా దండి వారం జాతర ప్రారంభం, ఆ తర్వాత వచ్చే ప్రతీ బుధ, ఆది వారాల్లో ఏడు వారాల పాటు జాతర ఉత్సవాలు నిర్వహించనున్నట్లు ఆలయ ఫౌండరీ ట్రస్టు కొండూరి శాంతయ్య, కార్యనిర్వహణాధికారి విక్రమ్ తెలిపారు. స్వామివారికి బోనాలు తీయడం, పట్నాలు వేయడం, బెల్లం (బంగారం) తూకంతో మొక్కులు చెల్లించుకోవడం ఇక్కడి ప్రత్యేకత. స్వామివారికి ప్రీతిపాత్రమైన పరమాన్నం, బెల్లం అన్నంతో బోనాలు తీసి భక్తులు మొక్కులు చెల్లించుకుంటారు. ఉమ్మడి కరీంనగర్, నిజామాబాద్, ఆదిలాబాద్ జిల్లాల నుంచి వేలాదిగా భక్తులు తరలివచ్చి మొక్కులు చెల్లించుకుంటారు. జాతరకు ఆలయ కమిటీ అన్ని ఏర్పాట్లు చేసింది. మంచినీటి పసటి, బోనాలు వండుకోవడానికి స్థలాన్ని చదును చేశారు. జగిత్యాల టీఎన్ ఆర్టీసీ డిపో నుంచి ప్రత్యేక బస్సులు ఏర్పాటు చేశారు.



మంచు వేళలో 'మత్స్య' వేట



ఒక వైపు చలి వంజా విసురుతోంది. ఉదయం 9 గంటలైనా తీవ్రత తగ్గడం లేదు. చల్లటి గాలులతో జనాలు బయటకు రావాలంటేనే జంతువులన్నారు. అయితే, కొందరు ఉపాధి కోసం తప్పనిసరిగా వెళ్లాలి వస్తుంది. ఇందులో ప్రధానంగా మత్స్యకారులు. వారు తమ బతుకుదెరువు కోసం ఉదయం, సాయంత్రం వేళల్లోనే చేపల వేటకు వెళ్తుంటారు. ఇలా సుమారు 200 మంది కరీంనగర్ శివారులోని యోగ్ మానేరు డ్యాంంలోకి వెళ్లి చేపల పడతారు. ఈ క్రమంలో శనివారం ఉదయం మంచు కురిసే వేళలో చేపల వేట కోసం మత్స్యకారులు ఇలా తెప్పలపై ప్రయాణం చేస్తుండగా 'నమస్తే' తన కెమెరాలలో బంధించింది.

- కరీంనగర్ స్టాఫ్ ఫోటోగ్రాఫర్



2544 సంవత్సరాల క్రితం తొలి చారిత్రాత్మక యుగం నాటి మట్టి పాత్రలు, అట వస్తువులు, ఆభరణాలు



పెద్దపల్లి కలెక్టరేట్ సముదాయం




వృక్ష శిలాజాలను అతికిస్తున్న చరిత్ర పరిశోధకులు

చరిత్రకు జీవం.. చారిత్రక వైభవం

పెద్దపల్లి కలెక్టరేట్ లాబీలో నయా మ్యూజియం

- పురాతన వస్తువులు, వృక్ష శిలాజాలతో ఏర్పాటు
- కలెక్టరీ ముజ్యామ్ లిఖాన్ చొరవతో రావుదిడ్డుకున్న ప్రాంగణం
- త్వరలో మంత్రి శ్రీధర్ బాబు చేతుల మీదుగా ప్రారంభం
- ఆనందంలో చరిత్రకారులు



వివిధ కాలాల నాటి లిపిలు, లక్షక మాల

జిల్లాలోని పెద్దపల్లి మండలం, ధూళికోటలో లభ్యమైన 2500 ఏండ్ల క్రితం నాటి శాతవాహన కాలానికి చెందిన నాణేలు



జిల్లాలోని తేలుకుంటలో లభ్యమైన క్రీస్తు శకం 4వ శతాబ్దం నాటి విష్ణుకుండినుల నాణేలు



కోట్ల సంవత్సరాల క్రితం నాటి మొక్క శిలాజాలు



2300 ఏండ్లకంటే కంటే పాత అటవీ కాలానికి చెందిన శాతవాహన కాలానికి చెందిన నాణేలు

మ్యూజియంగా మార్చుకున్న కలెక్టరేట్ సముదాయం మందిరం లాటి



అలయాల ఫాటోలు

జిల్లాలో ప్రసిద్ధి గాంచిన అలయాల ఫాటోలను మ్యూజియంలో పొందు పరిచారు. ఓదెల మల్లికార్జున స్వామి, మంధనిలోని శ్రీ గౌతమేశ్వర స్వామి, మహాలక్ష్మీ భీక్షిత్వస్వామి, మహాగణపతి, కన్యాల వేంకటేశ్వర స్వామి, ముత్తూరం గుట్టపై ముత్తేశ్వరస్వామి, రంగనాయక స్వాముల దేవాలయం, రాగినీడు శివాలయం, దేవునిపల్లిలో స్వనింహస్వామి ఆలయం, నందిమేడూరంలో ఆమరేశ్వర ఆలయం, త్రికూటాలయం, భారీ నంది విగ్రహం, ఖనిలోని జనగామ శివాలయం ఇలా అలయాల ఫాటోలను డిజిటలైజ్ చేసి ఇక్కడ ఉంచారు.

వృక్ష, జంతు శిలాజాలు

పలు ప్రాంతాల్లో లభ్యమైన వృక్ష, జంతు శిలాజాలను ప్రత్యేకంగా ఏర్పాటు చేయనున్నారు. అందుకు ప్రత్యేకంగా ఏర్పాటు చేయనున్నారు. అందుకు కలెక్టరేట్ గేట్ నుంచి కలెక్టరేట్ కార్యాలయం వరకు ఉన్న ప్రధాన రహదారి, పక్కన పార్కులో ప్రత్యేకంగా గడ్డెలను నిర్మించి శిలాజాలను ప్రత్యేక ఆకర్షణగా ఏర్పాటు చేస్తున్నారు.

శతాబ్దాల చరిత్రకు దర్శనంగా పెద్దపల్లి జిల్లా కలెక్టరేట్ కార్యాలయం నిలువబోతున్నది. జిల్లాలోని చరిత్రను ఒడిసినట్టి భావిపత్రాలకు తెలియజేసేలా కలెక్టరీ ముజ్యామ్ లిఖాన్ ప్రత్యేక చొరవతో ప్రత్యేకంగా మ్యూజియం ఏర్పాటైంది. చరిత్ర పరిశోధకులు, అభ్యుదయ జీవితాల్లోని జిల్లా ప్రజా సంబంధాల అధికారి అధ్యక్షుల సేకరించిన ప్రాచీన, పూర్వ కాలం నాటి వస్తువులు, శిలాజాలు, పనిమట్లతోపాటు జిల్లా చరిత్ర, చారిత్రాత్మక ప్రదేశాలు, అలయాలు, ప్రాంతాల విశిష్టతను తెలియజేసేలా ఫాటోలు ఏర్పాటు చేశారు.

- పెద్దపల్లి, డిసెంబర్ 17 (నమస్తే తెలంగాణ)

పెద్దపల్లి కలెక్టరేట్ కార్యాలయంలోని ప్రధాన ప్రాంగణ సమావేశ మందిరం లాబీలో ప్రత్యేకంగా మ్యూజియన్ని ఏర్పాటు చేశారు. జిల్లాలో ఆదిమానవులు, శాతవాహనులు, కౌతీయుల కాలాలకు సంబంధించి సేకరించిన పనిమట్లు, వస్తువులు, వేల ఏండ్ల నాటి వేప, వృక్ష, ఆకు, జీవ శిలాజాలను ప్రదర్శనకు ఉంచారు. ముఖ్యంగా 180-85 మిలియన్ ఏండ్ల క్రితం నాటి వేప శిలాజాలు, 2544 ఏండ్ల క్రితం తొలి చారిత్రాత్మక యుగం నాటి మట్టి పాత్రలు, అట వస్తువులు, ఆభరణాలు, సూక్ష్మరాతి, పాతరాతి, కొత్తరాతి యుగం పనిమట్లు, 20 కోట్ల ఏండ్లనాటి వృక్ష శిలాజాలు, కోట్ల ఏండ్ల క్రితం నాటి మొక్క



మరినో చారిత్రాత్మక ప్రదేశాలు

అలయాలతోపాటు చారిత్రాత్మక ప్రదేశాల డిజిటల్ ఫాటోలను మ్యూజియంలో ప్రదర్శిస్తున్నారు. రామగిరి ఖిల్లా, ధూళికోట బౌద్ధస్థూపం, మంధని మండలం ఖానాపూర్ లోని మొసల్లముడుగు (ఎల్ మడుగు), రామగుండంలోని రామునిగుండాలు, సబ్బితం, పాండవలంక జలపాతాలు, కాల్యుశ్రీరాంపూర్ లోని వేద పాతకాల, సుల్తానాబాద్ మండలంలోని మూడుజాముల కొడుగుపాక, బసంతనగర్ లోని బుగ్గ గుట్ట, గుంజుడుగులోని కాసిపేట గుట్ట, ఖమ్మంపల్లిలోని సందరెల్లి గుట్ట ఇలా ఎన్నో ప్రదేశాల ఫాటోలను ఉంచారు. అలాగే గోదావరి తీర్థి, జిల్లాపరిధిలోని కాళేశ్వరం పంచాయతీలు, వ్యాకరణిలు, ఎన్టీపీసీ, ఆర్ఎస్సీఎల్, పాలకుర్తి మండలం అటవీశాఖ పార్క్ ఇలా ఎన్నో చిత్రాలను పొందుపరిచారు.

జిల్లాలోని చారిత్రాత్మక ప్రదేశాల ఫాటోలు

ఇదో గొప్ప అవకాశం

చరిత్రను భావిపత్రాల వారు తెలుసుకునే విధంగా కలెక్టరీ ముజ్యామ్ లిఖాన్ ప్రత్యేక చొరవ తీసుకొని కలెక్టరేట్ లో మ్యూజియన్ని ఏర్పాటు చేయడం గొప్ప విషయం. ఇందుకు అధికారులు, సిబ్బంది ఎంతగానో శ్రమించారు. దాదాపుగా పనులన్నీ పూర్తయ్యాయి. ప్రజలు సందర్శించి మన ప్రాంత గొప్పతనాన్ని తెలుసుకోవాలి.

- నమద్రాల సునీల్, చరిత్ర పరిశోధకుడు (భేగంపేట)



పేదల నేస్తం.. ఉచిత నేత్ర వైద్యం



కొడురుపాకలో జీసీఎం కంటి దవాఖానం కొత్తకాంతులు నింపుతున్న జీసీఎం వైద్యశాల రెండో డివిజన్ 1065 మందికి ఉచిత నేత్ర చికిత్సలు సాంతూరులో సేవలందిస్తున్న డాక్టర్ రాజలింగం- రీటా బహదూర్ షా ఇప్పటివరకు 93 గ్రామాల్లో శిబిరాలు 9243 మందికి పరీక్షలతో మరింత మంచి నేటితో మూడో వసంతంలోకి కంటి దవాఖానం

మనక బారిన కండ్లల్లో కొత్త వెలుగు ప్రసరిస్తోంది. ఆర్థిక స్తోమత లేక వైద్య పరీక్షలు నిర్వహించుకోలేని నిరుపేదలకు ఎంతో స్వాంతన కలుగుతున్నది. కొడురుపాకలోని జీసీఎం కంటి దవాఖానం భరోసాగా నిలుస్తున్నది. డాక్టర్ వైరాగ్యం రాజలింగం పుట్టిన గడ్డపై మమకారంతో తన తల్లిదండ్రులు బుచ్చమ్మ-చంద్రమాళి స్మారకార్థం సరిగ్గా రెండేండ్ల క్రితం ఏర్పాటు చేసిన వైద్యశాల ఉచిత ఆపరేషన్లకు కేరాఫ్ గా మారింది. దవాఖాన ప్రారంభించిన అతి తక్కువ టైంలోనే తన సతీమణి రీటా బహదూర్ షాతో కలిసి ఏకంగా 1065 మందికి శస్త్రచికిత్సలు చేసి చూపును ప్రసాదించగా, సర్కూలా హార్షం వ్యక్తమవుతున్నది. ఇంకా చుట్టు పక్కల గల 93 గ్రామాల్లో క్యాంపులు నిర్వహించి 9243 మందికి పరీక్షలతో పేదల వైద్యశాలగా మారిన జీసీఎం దవాఖానం నేటితో మూడో వసంతంలోకి అడుగుపెట్టబోతున్నది.

- బోయినపల్లి, డిసెంబర్ 17

కొడురుపాకకు చెందిన డాక్టర్ వైరాగ్యం రాజలింగం హైదరాబాద్ లోని సరోజినీదేవీ కంటి దవాఖానంలో సూపరింటెండెంట్ గా పనిచేస్తున్నారు. ఆయన సతీమణి రీటా బహదూర్ షా సైతం ఓ సైవేట్ వైద్యశాలలో కంటి వైద్యవిభాగానికి కొనసాగుతున్నారు. రాజలింగం పుట్టిన ఊరుపై మమకారం, తల్లిదండ్రులపై గౌరవంతో ఉమ్మడి కరీంనగర్ జిల్లావారులతోపాటు ఊరి జనానికి సేవ చేయాలని సంకల్పించారు. తల్లి దండ్రులు బుచ్చమ్మ-చంద్రమాళి వేటి 2021 డిసెంబర్ 18న గ్రామంలో జీసీఎం కంటి దవాఖానను ప్రారంభించారు. రెండంతస్తులలో సకల వసతులతో నిర్మించారు. ఇందులో కార్పొరేట్ స్థాయి సౌకర్యాలను కల్పించారు. ఇందులో కంటి వైద్య నిపుణులు, ఆప్టోమాలజిస్ట్, ఏఎన్ఎం, వైద్య సిబ్బంది అందుబాటులో ఉంటారు. ఇక్కడ ఆదివారం మినహా నిత్యం కంటి వైద్య పరీక్షలు చేస్తారు. రూ.50 నామినల్ చార్జి మాత్రమే తీసుకుంటారు. ఆపరేషన్ ఆపసరం ఉన్నవారిని గుర్తిస్తారు. వీరికి ప్రతి 15 రోజులకోసారి ఆదివారం రాజలింగం- రీటా బహదూర్ షా దంపతులు ఆపరేషన్లు చేస్తారు. అలాగే ప్రతి బుధవారం రీటాబహదూర్ షా సేవలందిస్తారు. ఇలా కొడురుపాక వైద్యశాలలో ఇప్పటివరకు జిల్లానేకాదు కరీంనగర్ ఉమ్మడి జిల్లా తోపాటు సిద్దిపేట వాసులు 1065 మందికి ప్రీ ఆపరేషన్లు చేశారు.

కంటి వైద్యం చేస్తున్న వైరాగ్యం రాజలింగం

ఉమ్మడి జిల్లా వ్యాప్తంగా సేవలు

జీసీఎం దవాఖాన ఆధ్వర్యంలో రాజన్న సీనియర్ జిల్లాతో పాటు, కరీంనగర్, జగిత్యాల జిల్లాలోనూ సేవలందిస్తున్నారు. దవాఖాన వైద్యులతో తమ బృందంతో వెళ్లి నిత్యం ఏడో ఒక గ్రామంలో వైద్య శిబిరాలు నిర్వహిస్తున్నారు. ఇప్పటివరకు 93 గ్రామాల్లో ఉచిత కంటి వైద్య శిబిరాలు నిర్వహించి, 9243 మందికి ఉచితంగా కంటి పరీక్షలు చేశారు.

పేదల కండ్లలో కాంతులు నింపడమే లక్ష్యం

గ్రామీణ ప్రజలకు ఉచిత కంటి వైద్య సేవలందించడం, వారి కండ్లలో కాంతులు నింపడమే లక్ష్యం. అందుకోసం గ్రామంలో దవాఖాన ప్రారంభించారు. ఇప్పటివరకు 1065 మందికి ఉచితంగా ఆపరేషన్లు చేయడం, దవాఖానం నేటితో రెండేండ్లు పూర్తి చేసుకొని మూడో వసంతంలోకి అడుగు పెడుతుండడం ఆనందంగా ఉంది. మున్ముందు ఇదే స్ఫూర్తితో ముందుకు సాగుతాం.

కంటి ఆపరేషన్ చేసుకున్న వ్యక్తులు



హైదరాబాద్ లో మాజీ సీఎం సతీమణి శోభకు కంటి ఆపరేషన్ చేసిన రాజలింగం దంపతులు